

बिहार विद्यालय परीक्षा समिति

विज्ञप्ति संख्या-पी०आर० / 2026

वार्षिक माध्यमिक परीक्षा, 2028 (सत्र 2027-2028) में सम्मिलित होने के लिए-

- (i) ऑनलाइन शुल्क जमा करते हुए पंजीयन/अनुमति आवेदन भरने हेतु दिनांक 05.09.2026 से 24.09.2026 तक की अवधि निर्धारित करने एवं
- (ii) इस अवधि में जिन विद्यार्थियों के पंजीयन/अनुमति आवेदन भरे जायेंगे, उनकी विवरणी की परिशुद्धता एवं सत्यापन हेतु घोषणा पत्र डाउनलोड कर विद्यार्थी व माता/पिता/ अभिभावक एवं शिक्षण संस्थान के प्रधान द्वारा हस्ताक्षरोपरान्त समिति के पोर्टल पर अनिवार्य रूप से अपलोड कर पंजीयन/अनुमति आवेदन Submit करने के संबंध में आवश्यक सूचना

1. ऑनलाइन पंजीयन/अनुमति आवेदन भरने हेतु अवधि निर्धारण के संबंध में

एतद् द्वारा माध्यमिक स्तर की शिक्षा प्रदान करने वाले सभी मान्यता प्राप्त विद्यालय के प्रधान, संबंधित छात्र/छात्रा, उनके अभिभावक, जिला कार्यक्रम पदाधिकारी (माध्यमिक शिक्षा) तथा जिला शिक्षा पदाधिकारी को सूचित किया जाता है कि वार्षिक माध्यमिक परीक्षा, 2028 (सत्र 2027-2028) के लिए राज्य के माध्यमिक स्तर के शिक्षा प्रदान करने वाले सभी कोटि के मान्यता प्राप्त विद्यालयों/+2 विद्यालयों यथा-राजकीय, राजकीयकृत, अल्पसंख्यक, प्रोजेक्ट, अनुसूचित जाति/अनुसूचित जनजाति आवासीय विद्यालय, स्वत्वधारक, प्रस्वीकृत, स्थापना अनुमति, संबद्धता प्राप्त एवं उत्कर्मित माध्यमिक विद्यालयों में 09वीं कक्षा में नियमित रूप से अध्ययनरत एवं स्वतंत्र कोटि के छात्र/छात्राओं का ऑनलाइन पंजीयन/अनुमति आवेदन संबंधित विद्यालयों के प्रधान द्वारा समिति के वेबसाइट <https://secondary.biharboardonline.org> अथवा <https://reg28.biharboardonline.org> पर दिनांक 05.09.2026 से 24.09.2026 तक की अवधि में भरा जाएगा। इसके लिए समिति के उक्त वेबसाइट पर पंजीयन/अनुमति आवेदन प्रपत्र अपलोड है।

1.1 इस अवधि में जिन विद्यार्थियों के पंजीयन/अनुमति आवेदन भरे जायेंगे, उनकी विवरणी की परिशुद्धता एवं सत्यापन हेतु पूर्व से भरा हुआ (Pre-filled) घोषणा पत्र डाउनलोड कर विद्यार्थी व माता/पिता/अभिभावक एवं शिक्षण संस्थान के प्रधान द्वारा हस्ताक्षरोपरान्त समिति के पोर्टल पर अनिवार्य रूप से अपलोड कर पंजी

यन

/अ

नुमति

त आवेदन Submit किया जायेगा।

2. निर्धारित शुल्क जमा करने एवं पंजीयन/अनुमति आवेदन भरने के संबंध में

2.1 इस निर्धारित अवधि (दिनांक 05.09.2026 से 24.09.2026 तक) के तहत यह व्यवस्था की गई है कि विद्यालय के प्रधान द्वारा पंजीयन/अनुमति आवेदन के लिए निर्धारित शुल्क मात्र दिनांक 05.09.2026 से 22.09.2026 तक की अवधि में ही जमा किये जायेंगे तथा उनके द्वारा जिन छात्र/छात्राओं का शुल्क जमा कर दिया गया है, उनका पंजीयन/अनुमति आवेदन ऑनलाइन दिनांक 05.09.2026 से 24.09.2026 तक की अवधि में कभी भी भरा जाएगा तथा पूर्व से भरा हुआ (Pre-filled) घोषणा पत्र अपलोड कर पंजीयन/अनुमति आवेदन Submit किया जायेगा।

2.2 किसी कारणवश शुल्क जमा करने के बावजूद किसी छात्र/छात्रा का ऑनलाइन पंजीयन/अनुमति आवेदन छूट जाने पर पंजीयन/अनुमति आवेदन हेतु शुल्क जमा करने के लिए निर्धारित अंतिम तिथि 22.09.2026 के बाद अर्थात् दिनांक 24.09.2026 तक ऑनलाइन पंजीयन/अनुमति आवेदन भरा जा सकता है।

2.3 इस तरह वर्णित व्यवस्था से विद्यालय प्रधान को शुल्क जमा किये गये छात्र/छात्राओं का पूर्व से भरा हुआ (Pre-filled) घोषणा पत्र अपलोड करते हुए पंजीयन/अनुमति आवेदन भरने हेतु दिनांक 22.09.2026 तक 02 (दो) दिनों का अतिरिक्त अवसर मिलेगा।

3. पंजीयन/अनुमति आवेदन वैध एवं परिशुद्ध तरीके से भरने के संबंध में

3.1 ऑनलाइन पंजीयन/अनुमति आवेदन भरने के दरम्यान अंकित विवरणी के अनुसार ही छात्र/छात्राओं का परीक्षा आवेदन भरा जाना है, इसलिए यह आवश्यक है कि पंजीयन/अनुमति आवेदन भरने में पूरी सतर्कता बरती जाय ताकि बाद में इसमें कोई परिवर्तन करने की आवश्यकता न पड़े।

3.2 शिक्षा की गुणवत्ता बनाये रखने हेतु यह आवश्यक है कि नियम संगत एवं वैध अभ्यर्थित्व वाले छात्र/छात्राओं का ही पंजीयन/अनुमति माध्यमिक सत्र 2027-2028 के लिए विधिवत् हो और इसमें किसी भी प्रकार की चूक अथवा त्रुटि नहीं होने पाये। बाद में किसी भी तरह के संशोधन/परिवर्तन की स्वीकृति नहीं दी जाएगी।

3.3 केवल मान्यता प्राप्त विद्यालयों के प्रधान द्वारा ही वैध छात्र/छात्राओं का पंजीयन/अनुमति आवेदन ऑनलाइन भरा जायेगा एवं निर्धारित शुल्क जमा किया जायेगा। जिन विद्यालयों की मान्यता/संबद्धता रद्द है अथवा मान्यता/संबद्धता वापस ले ली गयी है तथा जो निलंबित है, वैसे विद्यालयों से पंजीयन/अनुमति आवेदन कदापि नहीं भरा जायेगा।

3.4 किसी भी परिस्थिति में ऑनलाइन पंजीयन/अनुमति आवेदन भरने के दरम्यान छात्र/छात्रा एवं उनके माता-पिता के नाम तथा अन्य विवरणी के स्थान पर अंग्रेजी के वर्ण यथा-A, B, C, AB, BC, X, XY, XYZ आदि छद्म एवं बेनामी नाम/डमी आंकड़ों की प्रविष्टि नहीं की जाएगी। ऐसा पाये जाने पर इस तरह के पंजीयन/अनुमति आवेदन को रद्द करते हुए विद्यालय प्रधान के विरुद्ध कठोर कार्रवाई की जाएगी।

4. विद्यालय का U-DISE + CODE, छात्र/छात्राओं का अपार आईडी0 (APAAR ID) एवं आधार नम्बर अंकित करने के संबंध में

4.1 यदि विद्यालय का U-DISE + CODE एवं छात्र/छात्राओं का अपार आईडी0 (APAAR ID) आवंटित है, तो इसे पंजीयन/अनुमति आवेदन प्रपत्र के कॉलम-03 एवं 05 में अंकित किया जायेगा।

4.2 पंजीयन/अनुमति आवेदन प्रपत्र के कॉलम-18 में अभ्यर्थी का आधार नंबर अंकित किया जाएगा। यदि अभ्यर्थी को आधार कार्ड/नंबर आवंटित नहीं हुआ है, तो इस आशय की घोषणा कॉलम-19 में अनिवार्य रूप से की जाएगी। इस विषय के संबंध पंजीयन/अनुमति आवेदन प्रपत्र के कॉलम-18 एवं 19 में स्पष्ट निदेश अंकित है।

5. व्यावसायिक शिक्षा अंतर्गत ऐच्छिक विषय के संबंध में

5.1 वार्षिक माध्यमिक परीक्षा, 2024 से व्यावसायिक शिक्षा अंतर्गत ऐच्छिक विषय के रूप में सुरक्षा (Security), ब्यूटिशियन (Beautician), टूरिज्म (Tourism), ऑटोमोबाईल (Automobile), रिटेल मैनेजमेंट (Retail Management), इलेक्ट्रॉनिक्स एण्ड हार्डवेयर (Electronics & H/W), ब्यूटी एण्ड वेलनेस (Beauty & Wellness), टेलीकॉम (Telecom) एवं आईटी0/आईटीज0 (IT/ITes) ट्रेड को आठवें विषय के रूप में शामिल किया गया है। व्यावसायिक शिक्षा अंतर्गत उक्त विषयों/ट्रेडों के पठन-पाठन की व्यवस्था के लिए जिलों में विद्यालयों को चिन्हित किया गया है। ऐसे विद्यालयों की सूची समिति के पोर्टल/वेबसाइट पर प्रदर्शित की गयी है।

5.2 इन विद्यालयों में निर्दिष्ट विषय/ट्रेड का अध्ययन कर रहे छात्र/छात्रा के द्वारा ही इनमें से किसी एक का चयन कर परीक्षा में शामिल होना अनिवार्य है। राज्य/जिला के अन्य विद्यालयों के छात्र/छात्राओं के द्वारा इन विषयों का चयन नहीं किया जाएगा। पंजीयन आवेदन प्रपत्र के स्तंभ-27 में इसका उल्लेख किया

गया है। चिन्हित विद्यालयों में अध्ययनरत् छात्र/छात्राओं के द्वारा इसमें से एक का चयन करते हुए संबंधित बॉक्स में (✓) किया जाएगा।

6. पंजीयन/अनुमति आवेदन भरने हेतु निदेश का अनुपालन के संबंध में

सभी मान्यता प्राप्त माध्यमिक विद्यालयों के प्रधान द्वारा ऑनलाइन पंजीयन/अनुमति आवेदन पत्र भरने एवं शुल्क जमा करने के संबंध में निम्नांकित निदेशों का अनुपालन सुनिश्चित किया जायेगा ताकि विद्यालयों के छात्र/छात्राओं का पंजीयन/अनुमति आवेदन पत्र ससमय सुगमता से भरा जा सके :-

6.1 विद्यार्थियों की पात्रता के संबंध में विशेष अनुदेश (Instructions Regarding Eligibility of the candidates) – 01 मार्च, 2028 को परीक्षार्थी की न्यूनतम आयु 14 (चौदह) वर्ष होनी चाहिए। इससे कम उम्र के छात्र/छात्राओं का आवेदन अस्वीकृत कर दिया जाएगा तथा इस मद में जमा शुल्क वापस नहीं किया जाएगा। 14 वर्ष पूरा करने हेतु विद्यालय अभिलेख में सक्षम पदाधिकारी के आदेश के बिना जन्म तिथि में सुधार किया जाना नियम के प्रतिकूल है। इसलिए 01 मार्च, 2014 के बाद की जन्म तिथि के अभ्यर्थी वार्षिक माध्यमिक परीक्षा, 2028 के लिए पंजीकृत नहीं किये जायेंगे।

6.2 समिति के संज्ञान में ऐसे कई मामले आए हैं, जिसमें छात्र-छात्राओं के द्वारा अपनी आयु कम करके पंजीयन/अनुमति आवेदन भरा जाता है और प्रधानाध्यापकों के द्वारा इसकी अनदेखी की जाती है। सही जन्म तिथि अंकित नहीं रहने पर मेडिकल जाँच कराने की बाध्यता होती है एवं परीक्षाफल लंबित रखा जाता है। ऐसे मामले प्रमाणित होने पर संबंधित विद्यालय के प्रधान जिम्मेवार होंगे और उनके विरुद्ध विधिसम्मत कार्रवाई करने की बाध्यता होगी। इसलिए जन्म तिथि एवं निवास स्थान के संबंध में आश्वस्त होने के उपरान्त ही ऑनलाइन पंजीयन/अनुमति आवेदन पत्र में प्रविष्टि दर्ज करना आवश्यक होगा।

6.3 स्वतंत्र छात्र-छात्राओं के मामले में विद्यालय प्रधान सुनिश्चित करेंगे कि बिहार विद्यालय परीक्षा समिति की विनियमावली, 1964 के अध्याय 04 की धारा 03 के अन्तर्गत स्वतंत्र छात्र/छात्रा की पात्रता के संबंध में दी गई शर्तों के आलोक में बिहार राज्य का निवासी होने संबंधी प्रमाण पत्र, क्षेत्र के मुखिया/सरपंच द्वारा दिये गये अच्छे आचरण का प्रमाण पत्र एवं प्रथम कार्यपालक दण्डाधिकारी से प्राप्त आयु संबंधी शपथ पत्र एवं आयु के संबंध में अन्य साक्ष्य या प्रमाण पत्र समेकित विवरणी के साथ संलग्न किया गया है।

6.4 शिक्षा विभाग की अधिसूचना संख्या-314, दिनांक-07.06.2003 के अनुसार स्वतंत्र छात्र/छात्रा अपने निवास स्थान के मूल जिला में अवस्थित राजकीय अथवा राजकीयकृत विद्यालय से स्वतंत्र छात्र/छात्रा के रूप में पंजीकृत हो सकते हैं। इस हेतु उन्हें जिला के सक्षम पदाधिकारी द्वारा निर्गत आवासीय प्रमाण पत्र देना अनिवार्य होगा। निवास के मूल जिला का निर्धारण आवासीय प्रमाण पत्र/पारिवारिक राशन कार्ड, माता-पिता के नाम की मतदाता सूची में प्रविष्टि जैसे प्रमाणों पर आधारित होगा। ऐसे छात्र/छात्राओं को यह शपथ पत्र देना होगा कि वे कहीं से भी इसके पूर्व माध्यमिक परीक्षा में उत्तीर्ण नहीं हुए हैं।

7. पंजीयन की मान्यता के संबंध में

7.1 वार्षिक माध्यमिक परीक्षा, 2021 से माध्यमिक स्तर के पंजीयन की मान्यता इन्टरमीडिएट के अनुरूप पंजीयन वर्ष से लगातार तीन परीक्षा वर्ष के लिए ही मान्यता दिये जाने एवं स्वतंत्र कोटि के छात्र/छात्रा को प्रत्येक वर्ष की परीक्षा के लिए अनुमति की आवश्यकता के संबंध में :-

- (i) शिक्षा विभाग का पत्रांक-09/बि0वि0प0स0-13/2019-330, दिनांक 24.06.2019 के माध्यम से प्राप्त स्वीकृति के आधार पर वार्षिक माध्यमिक परीक्षा, 2021 से माध्यमिक स्तर के पंजीयन की मान्यता इन्टरमीडिएट के अनुरूप पंजीयन वर्ष से लगातार आगामी तीन (03) परीक्षा वर्ष के लिए मान्य तथा स्वतंत्र कोटि के छात्र/छात्रा को प्रत्येक वर्ष की परीक्षा के लिए अनुमति की आवश्यकता है।
उदाहरणस्वरूप- वार्षिक माध्यमिक परीक्षा, 2028 (सत्र 2027-2028) के लिए पंजीकृत छात्र/छात्राओं का पंजीयन आगामी तीन माध्यमिक परीक्षा वर्ष क्रमशः 2028, 2029 एवं 2030 के लिए मान्य होंगे।

इसी प्रकार पूर्व वर्षों में पंजीकृत छात्र/छात्रा का उपयुक्त गणना के अनुसार वार्षिक माध्यमिक परीक्षा, 2028 में सम्मिलित हो सकेंगे।

- (ii) यहाँ यह स्पष्ट किया जाता है कि यदि कोई परीक्षार्थी अपने पंजीयन/अनुमति के मान्यता के वर्ष से अगले तीन वर्षों के बाद आयोजित होने वाली माध्यमिक परीक्षा में सम्मिलित होना चाहता है, तो उन्हें निर्दिष्ट माध्यमिक परीक्षा वर्ष के लिए नवीन पंजीयन/अनुमति अनिवार्य रूप से कराना आवश्यक होगा अन्यथा परीक्षा आवेदन भरने की अनुमति नहीं मिलेगी।
- (iii) इसी प्रकार स्वतंत्र कोटि के छात्र/छात्रा के लिए पंजीयन के साथ-साथ अनुमति लेने का जो प्रावधान है, पंजीयन की मान्यता लगातार तीन (03) परीक्षा वर्ष के लिए मान्य होगी, परन्तु अनुमति केवल एक परीक्षा वर्ष के लिए ही मान्य होगी अर्थात् स्वतंत्र कोटि के छात्र/छात्रा यदि माध्यमिक सत्र 2027-2028 के लिए पंजीकृत एवं अनुमति प्राप्त होंगे, तो उनका पंजीयन माध्यमिक परीक्षा, 2030 तक के लिए ही मान्य होगा परन्तु प्रत्येक परीक्षा वर्ष के लिए परीक्षा में सम्मिलित होने हेतु पूर्व अनुमति लेनी होगी।

8. पंजीयन/अनुमति आवेदन शुल्क जमा करने हेतु व्यवस्था के संबंध में

8.1 ऑनलाइन पंजीयन/अनुमति आवेदन भरने के लिए यह प्रावधान किया गया है कि विद्यालय प्रधान के द्वारा जितने छात्र/छात्राओं का पंजीयन/अनुमति आवेदन भरा जाएगा, उतने विद्यार्थियों की संख्या के आधार पर निर्धारित शुल्क उनके द्वारा प्रथमतः जमा किया जाएगा। इसके उपरांत ही पंजीयन/अनुमति आवेदन स्वीकार किये जायेंगे।

8.2 शुल्क का भुगतान मात्र दिनांक 05.09.2026 से 22.09.2026 तक की अवधि में ही किया जाएगा तथा जिन छात्र/छात्राओं का शुल्क जमा कर दिया जाएगा, उनका पंजीयन/अनुमति आवेदन घोषणा पत्र अपलोड करते हुए ऑनलाइन दिनांक 05.09.2026 से 24.09.2026 तक की अवधि में कभी भी भरा जा सकता है। दिनांक 22.09.2026 के बाद निर्धारित शुल्क जमा नहीं होगी और ना ही दिनांक 24.09.2026 के बाद पंजीयन/अनुमति आवेदन भरा जाएगा। इसके लिए निम्नांकित प्रक्रिया का अनुपालन किया जाएगा :-

- प्रथमतः विद्यालयों के प्रधान द्वारा समिति के वेबसाइट <https://secondary.biharboardonline.org> अथवा <https://reg28.biharboardonline.org> पर लॉग-इन किया जाएगा।
- लॉग-इन के उपरांत MAKE PAYMENT पर क्लिक कर नियमित/स्वतंत्र (Regular/Private) कोटि के छात्र/छात्राओं की संख्या प्रविष्ट करेंगे।
- छात्र/छात्राओं की संख्या की प्रविष्टि के आधार पर Pay Fee पर क्लिक करने पर निम्न तालिका के अनुसार निर्धारित शुल्क स्वतः Calculate हो जाएगा। इसके बाद Select Payment Gateway में से किसी एक Payment Gateway को Select कर डेबिट कार्ड/क्रेडिट कार्ड/नेट बैंकिंग/चालान/NEFT आदि के माध्यम से शुल्क भुगतान करेंगे। जब यह Fee समिति के वेबसाइट पर प्रदर्शित होगा, उसके बाद उतनी संख्या में Students का पंजीयन/अनुमति आवेदन भरा जाएगा। निर्धारित शुल्क का विवरण निम्नवत् है:-

मद	नियमित कोटि के लिए	स्वतंत्र कोटि के लिए
ऑनलाइन पंजीयन आवेदन पत्र शुल्क	50	50
ऑनलाइन डाटा इन्ट्री शुल्क	50	50
पंजीयन शुल्क	250	250
अनुमति शुल्क	—	130
कुल राशि	350	480
नोट —ऑनलाइन डाटा इन्ट्री शुल्क रुपये 50/- (पचास) में से रुपये 30/- (तीस) शिक्षण संस्थान द्वारा रखा जाएगा, जिसका उपयोग शिक्षण संस्थान द्वारा विद्यार्थी के ऑनलाइन आवेदन भरने तथा उन्हें डमी/मूल		

पंजीयन कार्ड डाउनलोड कर प्राप्त कराने के मद में किया जाएगा।

- विद्यालयों के प्रधान द्वारा उपर्युक्त प्रक्रिया छात्र/छात्राओं द्वारा विहित प्रपत्र में समर्पित आवेदन एवं उनके द्वारा जमा किये गए शुल्क के आधार पर आवश्यकतानुसार अपनायी जा सकती है।
- इस प्रक्रिया के तहत विद्यालय प्रधान एक बार में अथवा अलग-अलग संख्या में विहित प्रपत्र में आवेदन एवं राशि के आधार पर पंजीयन/अनुमति आवेदन भरते हुए घोषणा पत्र Download कर हस्ताक्षरोपरांत अपलोड कर सकते हैं।
- विदित हो कि शुल्क जमा किये जाने के बावजूद ऑनलाइन पंजीयन/अनुमति आवेदन नहीं भरा जाता है तथा इसके लिए शुल्क जमा करने के उपरांत अलग से दो दिन पंजीयन/अनुमति आवेदन भरने के लिए प्रावधान किया गया है। इसके बावजूद जमा की गई राशि से संबंधित पंजीयन/अनुमति आवेदन नहीं भरने के लिए विद्यालय प्रधान पूर्णरूपेण जिम्मेवार होंगे।

9. शुल्क भुगतान सत्यापन के संबंध में

- 9.1** नगद भुगतान के स्थिति में चालान का जर्नल नम्बर सिस्टम में अंकित करना अनिवार्य है तथा जर्नल नम्बर प्रविष्ट करने के उपरान्त चालान की प्रति विद्यालय प्रधान अपने पास सुरक्षित रखेंगे जिसकी आवश्यकता पड़ने पर उसे समिति के समक्ष प्रस्तुत करना अनिवार्य होगा।
- 9.2** ऑनलाइन भुगतान की स्थिति में पेमेंट कंफर्मेशन की प्रति प्रिंट कर भविष्य के लिए सुरक्षित रख लेंगे। आवश्यकता पड़ने पर उसे बोर्ड के समक्ष प्रस्तुत करना होगा।

10. ई-चालान/ऑनलाइन/ NEFT के माध्यम से शुल्क भुगतान के संबंध में

10.1 ई-चालान के माध्यम से भुगतान- पंजीयन/अनुमति आवेदन शुल्क ई-चालान के माध्यम से **इंडियन बैंक** के किसी भी शाखा में जमा कर सकते हैं। विद्यालय के प्रधान ई-चालान से भुगतान करते समय यह सुनिश्चित कर लेंगे कि किसी भी स्थिति में भुगतान सीधे समिति के खाते में नहीं कर ई-चालान में अंकित बैंक खाता में ही हो। ई-चालान पर कोई भी Account No. लिखकर भुगतान न करें, यह अमान्य है। समिति द्वारा इसे स्वीकार नहीं किया जाएगा। इस तरह से भुगतान किये गये शुल्क की जवाबदेही केवल विद्यालय प्रधान की होगी। प्रत्येक चालान का अलग-अलग भुगतान आवश्यक है। किसी भी स्थिति में कई चालान में अंकित राशि का भुगतान एक चालान से नहीं किया जाय।

10.2 ऑनलाइन के माध्यम से भुगतान- ऑनलाइन पेमेंट डेबिट कार्ड/क्रेडिट कार्ड/नेट बैंकिंग के माध्यम से किया जा सकता है। विद्यालय के प्रधान द्वारा किये गये ऑनलाइन भुगतान के संबंध में अपने बैंक खाता से निकासी हुई है या नहीं इसकी जाँच कर स्वयं संतुष्ट हो लेंगे।

10.3 NEFT के माध्यम से भुगतान- विद्यालय प्रधान NEFT पर अंकित खाता संख्या, IFSC Code एवं Total Amount के संबंध में भुगतान करने से पहले अवश्य जाँच कर लेंगे। Total Amount से कम या अधिक राशि होने पर NEFT की प्रक्रिया पूर्ण नहीं हो पाएगी और राशि वापस उसी खाते में लौट जाएगी।

10.3.1 विद्यालय के प्रधान NEFT का भुगतान कभी भी कई Payment Advice को मिलाकर एक बार में न करें। विद्यालय के प्रधान जिस बैंक के खाते से NEFT में शुल्क का भुगतान कर रहे हों उस बैंक का NEFT का निर्धारित शुल्क अलग से देय होगा। NEFT से भुगतान के लिए Payment Advice में अंकित राशि को उसमें अंकित Account No. में जमा कराना अनिवार्य है।

10.3.2 यदि NEFT से विद्यालय के प्रधान द्वारा किया गया भुगतान वापस पुनः उसी खाते में वापस आ जाता है, तो वह राशि उसी NEFT करने वाले बैंक के Suspense Account में जमा हो जाती है। अतः विद्यालय प्रधान NEFT से राशि भुगतान करने के 24 घंटे के उपरान्त उस बैंक से अवश्य सुनिश्चित हो लेंगे कि उनके द्वारा किया गया भुगतान सफल हो गया है।

10.3.3 यदि पहली बार किसी बैंक के Account से शिक्षण संस्थान के प्रधान द्वारा NEFT से भुगतान किया जा रहा हो तो उस बैंक में अपने Account का CIF नम्बर (स्पेशल कैरेक्टर रहित) जिसमें यदि कोई स्पेशल कैरेक्टर होता है, तो उस स्पेशल कैरेक्टर को हटाना आवश्यक होगा। तभी NEFT से भुगतान किया जा सकेगा। इस संदर्भ में कोई आवश्यक जानकारी अपने बैंक से प्राप्त की जा सकती है। विद्यालय के प्रधान NEFT से मात्र Payment Advice पर अंकित Account No. पर ही भुगतान करेंगे। किसी अन्य Account No. पर किया गया भुगतान नहीं होगा।

11. जिला शिक्षा पदाधिकारी द्वारा विषयांकित कार्य हेतु शिक्षण संस्थान के प्रधानों की बैठक के संबंध में

जिला शिक्षा पदाधिकारी द्वारा छात्र/छात्राओं का पंजीयन/अनुमति आवेदन कराने वाले जिला में अवस्थित मान्यता प्राप्त विद्यालयों के प्रधानों की बैठक आहूत कर पंजीयन/अनुमति आवेदन से संबंधित सभी नियमों से अवगत कराते हुए उसका दृढ़ता से अनुपालन करने हेतु उन्हें निदेश दिया जायेगा।

12. पंजीयन/अनुमति आवेदन भरने हेतु आवश्यक निदेश के संबंध में

12.1 मान्यता प्राप्त विद्यालयों के प्रधान सर्वप्रथम समिति के वेबसाइट <https://secondary.biharboardonline.org> अथवा <https://reg28.biharboardonline.org> से पंजीयन/अनुमति आवेदन पत्र डाउनलोड कर सभी छात्र/छात्राओं को भरने के लिए उपलब्ध करा देंगे।

12.2 छात्र/छात्राओं द्वारा भरे गये पंजीयन/अनुमति आवेदन पत्र को प्राप्त कर विद्यालय के प्रधान अपने स्तर पर उसे संधारित कर अपने कार्यालय में विधिवत् संधारित नामांकन पंजी एवं अन्य संगत अभिलेखों से पंजीयन/अनुमति आवेदन पत्र की सभी प्रविष्टियों का सावधानीपूर्वक मिलान कराकर आश्वस्त हो लेंगे कि उसमें अंकित सभी प्रविष्टियाँ विद्यालय के संगत अभिलेखों/नामांकन पंजी के बिल्कुल अनुरूप हैं।


12.3 विद्यालय के प्रधान, जिन छात्र/छात्राओं का पंजीयन/अनुमति आवेदन मद में निर्धारित शुल्क जमा करेंगे उनका ऑनलाइन आवेदन निर्धारित अवधि में अवश्य करेंगे तथा पूर्व से भरा हुआ (Pre-filled) घोषणा पत्र Download कर विद्यार्थी, उनके माता/पिता/अभिभावक के हस्ताक्षर के उपरांत प्राप्त कर इस पर अपना हस्ताक्षर एवं मुहर अंकित कर समिति के पोर्टल पर अपलोड करेंगे। साथ ही प्रत्येक छात्र/छात्राओं के ऑनलाइन पूर्ण रूप से भरे गए पंजीयन/अनुमति आवेदन की तीन प्रतियाँ समिति के वेबसाइट से डाउनलोड करेंगे। दो प्रति अपने हस्ताक्षर/मुहर के साथ संबंधित छात्र/छात्रा को उपलब्ध करा देंगे और तीसरी प्रति अपने कार्यालय में सुरक्षित रखेंगे।

12.4 भरे गए पंजीयन/अनुमति आवेदन में यदि किसी प्रकार की त्रुटि पाई जाती है तो संबंधित छात्र/छात्रा/अभिभावक द्वारा उसमें वांछित संशोधन कर अपने हस्ताक्षर के साथ अपने विद्यालय प्रधान को उपलब्ध करा देंगे।

12.5 त्रुटि सुधार हेतु हस्ताक्षर के साथ प्राप्त पंजीयन/अनुमति आवेदन के आधार पर विद्यालय प्रधान पोर्टल पर वांछित संशोधन

13. ऑनलाइन पंजीयन/अनुमति आवेदन भरे जाने की प्रक्रिया के संबंध में

13.1 ऑनलाइन पंजीयन/अनुमति आवेदन भरे जाने की प्रक्रिया का Flow Chart



13.2 पंजीयन/अनुमति आवेदन पत्र भरने के संदर्भ में—

(i) लॉग-इन (Login) :

सर्वप्रथम, विद्यालय प्रधान समिति के पोर्टल पर अपने यूजर आईडी और पासवर्ड का उपयोग करके लॉग-इन करेंगे।

(ii) **भुगतान करना (Make Payment) :**

लॉग-इन करने के बाद, 'Make Payment' विकल्प पर जाकर पंजीकृत किए जाने वाले छात्र/छात्राओं की संख्या के अनुसार निर्धारित शुल्क का भुगतान करेंगे।

(iii) **भुगतान देखें (View Payments) :**

सफलतापूर्वक भुगतान होने के बाद, 'View Payments' सेक्शन में जाकर किए गए सभी भुगतानों की सूची (Payment List) और उनकी स्थिति देखी जा सकती है।

(iv) **छात्र/छात्रा जोड़ें (Add Student) :**

भुगतान प्रक्रिया पूरी होने के बाद, 'Add Student' विकल्प का उपयोग करके एक-एक कर सभी छात्र/छात्राओं को पंजीयन के लिए सूची में जोड़ेंगे।

(v) **विवरण भरें (Fill Details) :**

प्रत्येक छात्र/छात्रा का चयन करके उनका व्यक्तिगत विवरण सावधानीपूर्वक भरें।

(vi) **Preview और Edit :**

सभी विवरण भरने के बाद, फॉर्म को अंतिम रूप से Submit करने से पहले, Preview बटन का उपयोग करके भरी गई जानकारी की अच्छी तरह जाँच कर लें। यदि कोई त्रुटि हो, तो Edit बटन पर क्लिक करके उसमें सुधार करें।

(vii) **Form Save करना :**

ऑनलाइन भरे गए आवेदन के दरम्यान प्रविष्ट विवरणी को Save करने के लिए Save बटन पर क्लिक करना अनिवार्य है। Save नहीं करने प्रविष्ट विवरणी स्वतः निरस्त हो जायेगा।

(viii) **Declaration Upload करना :**

(a) Form Submit किये हुए छात्रों का Declaration Upload करना अनिवार्य है। अतः इस Menu के अर्न्तगत Declaration Download कर विद्यार्थी, उनके अभिभावक एवं विद्यालय प्रधान के हस्ताक्षर के उपरांत इसे Upload करेंगे। अन्यथा पंजीयन प्रक्रिया पूर्ण नहीं होगी।

(b) विद्यालय प्रधान द्वारा Login करने के बाद छात्र/छात्राओं, उनके माता/पिता तथा प्रधानाचार्य द्वारा हस्ताक्षरयुक्त घोषणा पत्र अपलोड नहीं किये जाने के कारण अपूर्ण पंजीयन (रजिस्ट्रेशन) को पूर्ण करने की प्रक्रिया तालिका- 1 (Table- 1) में दिखाई देगी, जिसके अनुसार विद्यालय प्रधान द्वारा अपूर्ण पंजीयन (रजिस्ट्रेशन) को पूर्ण किया जायेगा।

(ix) **पंजीकरण विवरण देखें (View Registration Details) :**

(a) सभी छात्र/छात्राओं का विवरण सफलतापूर्वक Submit हो जाने के बाद "Registered Student List" सेक्शन में सभी पंजीकृत छात्रों की सूची (Registration List) देखी जा सकती है और उसे Print भी किया जा सकता है।

(b) विद्यालय प्रधान द्वारा Login करने के बाद छात्र/छात्राओं का सफलतापूर्वक किया गया पंजीयन (रजिस्ट्रेशन) को देखने संबंधी प्रक्रिया तालिका- 2 (Table- 2) में दिखाई देगी, जिसके अनुसार सफलतापूर्वक किया गया पंजीयन (रजिस्ट्रेशन) का अवलोकन किया जा सकेगा।

(x) **लॉग आउट (Logout) :**

संपूर्ण प्रक्रिया पूरी करने के बाद, सुरक्षा कारणों से पोर्टल से लॉग आउट करें।

14. ऑनलाइन आवेदन भरने से पूर्व सूचनाओं/कागजातों के संबंध में

14.1 ई-मेल आईडी0/आधार नंबर/मोबाईल नं0 की प्रविष्टि:- ऑनलाइन आवेदन पत्र में वैध ई-मेल आईडी0/आधार नंबर/मोबाईल नं0 की प्रविष्टि किया जायेगा, किन्तु इन सूचनाओं की प्रविष्टि की बाध्यता नहीं है।

14.2 छात्र/छात्रा के रंगीन फोटो एवं हस्ताक्षर के संबंध में :-

(i) फोटो का साईज एवं प्रकार :-

Image Size :- 35 mm X 30 mm का हो।

(40–100 KB के बीच jpg/jpeg फॉरमेट में हो)

Head Size/Face Size :- 25 mm X 20 mm

Background :- Plain White or Light Green

(ii) स्कैन किया हस्ताक्षर का नमूना (jpg/jpeg) फॉरमेट (3.5cm width × 1 cm height) में हो तथा आकार 5-20 KB से अधिक न हो।

14.3 अन्य आवश्यक निर्देश :-

14.3.1 बैंक चालान के माध्यम से भुगतान करने के पश्चात् विद्यालय यह सुनिश्चित कर लें कि जर्नल नंबर की प्रविष्टि सिस्टम में कर ली गई है।

14.3.2 शुल्क का भुगतान ऑनलाइन पेमेन्ट मोड के माध्यम से किया जा सकता है। क्रेडिट कार्ड/डेबिट कार्ड या बैंक चालान का पेमेंट मोड उपलब्ध रहेगा।

15. शिक्षण संस्थान के प्रधानों के लिए निदेश के संबंध में

सभी संबंधित विद्यालय प्रधान को विशेष रूप से सूचित किया जाता है कि अपने विद्यालय के अर्हता प्राप्त छात्र/छात्राओं के द्वारा भरे गए पंजीयन/अनुमति आवेदन की सतर्कतापूर्वक जाँच करने के उपरांत ही अपनी निगरानी एवं देख-रेख में समिति के पोर्टल पर अपलोड करना सुनिश्चित करेंगे। साथ ही साथ इसकी एक प्रति भी अनिवार्य रूप से संधारित करेंगे ताकि किसी भी तरह के त्रुटि के सुधार की स्थिति में आपके द्वारा इसकी सत्यापित प्रति समिति को उपलब्ध करायी जा सके। त्रुटिपूर्ण/अपूर्ण पंजीयन प्रपत्र पोर्टल पर अपलोड करने हेतु विद्यालय प्रधान पूर्णतः उत्तरदायी होंगे।

16. दिनांक 05.09.2026 से 24.09.2026 तक की अवधि में जिन विद्यार्थियों के पंजीयन/ अनुमति आवेदन भरे जायेंगे, उनकी विवरणी की परिशुद्धता एवं सत्यापन हेतु पूर्व से भरा हुआ (Pre-filled) घोषणा पत्र डाउनलोड कर विद्यार्थी व माता/पिता/अभिभावक एवं शिक्षण संस्थान के प्रधान द्वारा हस्ताक्षरोपरान्त समिति के पोर्टल पर अनिवार्य रूप से अपलोड कर पंजीयन/अनुमति आवेदन Submit करने के संबंध में

16.1 जिन विद्यार्थियों के ऑनलाइन पंजीयन/अनुमति आवेदन दिनांक 05.09.2026 से 24.09.2026 तक की निर्धारित अवधि में भरे जायेंगे, उनकी विवरणी की परिशुद्धता एवं सत्यापन हेतु पूर्व से भरा हुआ (Pre-filled) घोषणा पत्र डाउनलोड कर विद्यार्थी व माता/पिता/अभिभावक एवं शिक्षण संस्थान के प्रधान द्वारा हस्ताक्षरोपरान्त समिति के पोर्टल पर अनिवार्य रूप से अपलोड करते हुए इसी अवधि में पंजीयन/अनुमति आवेदन Submit किया जायेगा।

16.2 उक्त अवधि (दिनांक 05.09.2026 से 24.09.2026 तक) में जिन विद्यार्थियों का ऑनलाइन पंजीयन/अनुमति आवेदन भरे जायेंगे, उनका पूर्व से भरा हुआ (Pre-filled) विवरणयुक्त घोषणा पत्र "Declaration Upload Menu" में जाकर Download किया जायेगा तथा इस पर विद्यार्थी, उनके अभिभावक एवं विद्यालय प्रधान द्वारा हस्ताक्षरोपरान्त समिति के पोर्टल पर अपलोड किया जायेगा। इसके बाद पंजीयन/ अनुमति आवेदन पूर्ण करने के लिए Register Button पर क्लिक किया जायेगा। Register Button पर क्लिक करने के बाद ही पंजीयन/अनुमति आवेदन पूर्ण रूप से Submit होगा।

16.3 पूर्व से भरा हुआ (Pre-filled) घोषणा पत्र अपलोड नहीं करने पर विद्यार्थी का पंजीयन/अनुमति आवेदन पूर्ण रूप से Submit नहीं होगा, जिसके कारण पंजीयन/अनुमति आवेदन अपूर्ण रहेगा।

17. किसी प्रकार की असुविधा के समाधान हेतु हेल्पलाइन के संबंध में

ऑनलाइन शुल्क जमा करते हुए पंजीयन/अनुमति आवेदन भरने एवं घोषणा पत्र समिति के पोर्टल पर अपलोड करने में किसी प्रकार की असुविधा होने पर समिति के हेल्पलाइन नं०—9430429722 अथवा E-mail Id : bseb@antiersolutions.com पर सूचित कर समाधान प्राप्त किया जा सकता है।

परीक्षा नियंत्रक (माध्यमिक)
बिहार विद्यालय परीक्षा समिति।